

सार-समाचार

प्राचीन श्रीश्याम मंदिर में 60वें वार्षिकोत्सव पर दो दिवसीय आयोजन

रतनगढ़ (निर्स)। शहर के प्राचीन श्रीश्याम मंदिर में 60वें विशाल वार्षिकोत्सव के उपलक्ष्य में 14 व 15 मार्च को दो दिवसीय भव्य धार्मिक कार्यक्रमों का आयोजन किया जाएगा। इस अवसर पर निशान पूजन, श्रीश्याम संकीर्तन, भव्य निशान यात्रा तथा विराट भजन संख्या जैसे कई धार्मिक कार्यक्रम आयोजित होंगे। समाजसेवी प्रदीप धई ने बताया कि कार्यक्रम को शुरूआत 14 मार्च को रात्रि 8 बजे शास्त्री नगर स्थित जयप्रकाश हेमन्त तामायात के निवास स्थान से निशान पूजन एवं श्रीश्याम संकीर्तन के साथ होगी। इस दौरान श्रद्धालु बाबा श्याम के भजनों के माध्यम से भक्ति में लीन होंगे। कार्यक्रम में संत श्री कृष्णानंदजी महाराज का सांनिध्य भी प्राप्त होगा, जो श्रद्धालुओं को आध्यात्मिक संदेश देंगे। इसके पश्चात 15 मार्च को सायं 4 बजे रामस्नेही श्री बालाजी मंदिर, परमाणु तालाब के पास से भव्य निशान यात्रा निकाली जाएगी। यह निशान यात्रा शाही लवाजमे, बैड-बाजों और संगीतमय झांकियों के साथ शहर के प्रमुख मार्गों से होते हुए प्राचीन श्रीश्याम मंदिर (मेहदीपुर बालाजी के पीछे) पहुंचेगी। यात्रा के दौरान श्रद्धालु बाबा श्याम के जयकारों के साथ पूरे शहर को भक्तिमय वातावरण से सराबोर करेंगे। वार्षिकोत्सव के उपलक्ष्य में 15 मार्च को रात्रि 8 बजे मंदिर परिसर में विराट भजन संख्या का आयोजन भी किया जाएगा। इस भजन संख्या में प्रसिद्ध भजन गायक अजहर अली (खादू धाम) तथा स्थानीय भजन गायक पिंटू शर्मा (रतनगढ़) अपनी सुमधुर प्रस्तुतियों से श्रद्धालुओं को मंत्रमुग्ध करेंगे। भजनों की स्वर लहरियों के बीच श्रद्धालु बाबा श्याम की भक्ति में सराबोर होंगे।

नोहर में दांडी मार्च निकालकर महात्मा गांधी को नमन किया

नोहर, (निर्स)। राष्ट्रपिता महात्मा गांधी के दांडी मार्च की स्मृति में आज नोहर में गांधी जी की मूर्ति से लेकर भगत सिंह चौक तक दांडी मार्च निकाला गया। मार्च के दौरान गांधी जी की मूर्ति, बिहाणी चौक, टैगोर चौक एवं भगतसिंह चौक पर पहुंचकर पुष्पांजलि अर्पित कर श्रद्धापूर्वक नमन किया गया। इस अवसर पर विधायक प्रतिनिधि सुमित चाचाण, जिला संयोजक श्रवण तंवर, कांग्रेस ब्लॉक अध्यक्ष बनवारी सुधार, सेवादल ब्लॉक अध्यक्ष मुकेश पंडा, राधेश्याम जोष्या (डॉ. अम्बेडकर नवयुवक संघ नोहर), सुभाष बरोड (अध्यक्ष, डॉ. अम्बेडकर मेमोरियल वेल्फेयर सोसायटी नोहर), भागीरथ स्वामी, करीम खान, विनोद फुलवाडिया, विनोद चौहान, युनुस टाक, कांता सुधार, बिरिमिल्ला बानो, राजेश महायच (सचिव, डॉ. अम्बेडकर मेमोरियल वेल्फेयर सोसायटी नोहर), मोहम्मद हुसैन, मुस्ताक रावण, आरिफ खान, निनोद सुधार, सूरजी पारीक, अनिश सकरवाल, मजीद खान सहित अनेक गणमान्य नागरिक उपस्थित रहे।

चुनावी साक्षरता महोत्सव कार्यक्रम

सीकर, (निर्स)। श्री कृष्ण सत्संग बालिका महाविद्यालय में गुरुवार को निर्वाचन साक्षरता क्लब के तत्वावधान में "चुनावी साक्षरता महोत्सव" का आयोजन किया गया। कार्यक्रम में युवा मतदाताओं को मतदान के महत्व, चुनावी प्रक्रिया तथा लोकतांत्रिक अधिकारों के प्रति जागरूक किया गया। मुख्य वक्ता जिला साक्षरता अधिकारी डॉ. चंद्र प्रकाश महर्षि ने अपने उद्बोधन में कहा कि मतदान केवल अधिकार नहीं, बल्कि राष्ट्रीय कर्तव्य है तथा सशक्त लोकतंत्र के लिए शत-प्रतिशत मतदान आवश्यक है। प्राचार्य डॉ. राजू शर्मा ने नए मतदाताओं से स्वयं पंजीकरण कराने तथा दूसरों को प्रेरित करने का आह्वान किया। कार्यक्रम में भारतीय निर्वाचन प्रणाली, मतदाता पंजीकरण प्रक्रिया एवं वीवीपेट से संबंधित प्रश्नोत्तरी प्रतियोगिता आयोजित की गई, जिसमें छात्राओं ने उत्साहपूर्वक भाग लिया। सहायक जनसंपर्क अधिकारी राकेश कुमार ढाका ने छात्राओं से प्रश्न पूछे। अंत में चुनावी साक्षरता एंक्सरेटर जयश्री शर्मन ने सभी का धन्यवाद ज्ञापित किया। इस अवसर पर महाविद्यालय की सस्टाफ सदस्य उपस्थित रहे।

समस्या समाधान शिविर आयोजित

सीकर, (निर्स)। पेंशन एवं पेंशनर्स कल्याण विभाग, राजस्थान द्वारा जिला कोष कार्यालय, सीकर में गुरुवार को पेंशनर्स समस्या समाधान शिविर आयोजित किया गया। शिविर में सहायक निदेशक विवेक विजय, सहायक प्रशासनिक अधिकारी रूपसिंह मीणा (निदेशालय, जयपुर) तथा कोषाधिकारी सीकर विक्रम सिंह भूषण ने पेंशनर्स की जन्मतिथि निर्धारण, नाम संशोधन, पेंशन संशोधन, बकाया पेंशन एरियर, ग्रेच्युटी अधिकृत/परिवर तथा जीपीओ एवं सीपीओ भुगतान संबंधी प्राप्त कुल 80 परिवारों में से आधिकारिक माँके पर ही निस्तारण कर पेंशनर्स को लाभ प्रदान किया गया। शिविर में मंजूदेवी, महकमूल अहमद शेख, बिरामराम वर्मा, सूरजी देवी, बनवारी लाल मूड, जय कंवर, सुलोचना शर्मा, अमर सिंह, चिरंजी लाल वर्मा एवं रामचंद्र सिंह सहित अन्य पेंशनर्स उपस्थित रहे। इस अवसर पर धीरज शर्मा एटीओ पेंशन, संजू सर्वा एटीओ तथा जिला पेंशनर समाज एवं जिला पेंशनर मंच के प्रतिनिधि भी मौजूद थे। विभाग द्वारा ऐसे शिविरों के माध्यम से पेंशनर्स की समस्याओं का शीघ्र समाधान सुनिश्चित किया जा रहा है।

भामाशाह के सौजन्य से बीदासर की सरकारी स्कूल को मिला लैपटॉप

रतनगढ़ (निर्स)। शिक्षा क्षेत्र में सहयोग की कड़ी में भामाशाह शुभकरण बैद के आर्थिक सौजन्य से बीदासर स्थित पंचरी देवी सुधार राजकीय उच्च माध्यमिक विद्यालय को लैपटॉप उपलब्ध करवाया गया। रतनगढ़ के उपखंड अधिकारी मिथिलेश कुमार ने पंचायत समिति सभागार में विद्यालय के वरिष्ठ अध्यापक गोपाल शर्मा को लैपटॉप भेंट किया। भामाशाह प्रेरक कुलदीप व्यास ने बताया कि करीब 44 हजार रुपये लागत का यह लैपटॉप विद्यालय में शैक्षणिक कार्यों में उपयोग किया जाएगा। इस अवसर पर एस्डीएम मिथिलेश कुमार ने दानदाताओं द्वारा शिक्षा क्षेत्र में दिए जा रहे योगदान को प्रेरणादायक बताया। मुख्य ब्लॉक शिक्षा अधिकारी संदीप व्यास ने समाजसेवी शुभकरण बैद द्वारा संचिया लाल बैद ट्रस्ट फंड के ट्रस्टी व रतनगढ़ नागरिक परिषद, सूरत के संरक्षक के रूप में की जा रही सेवाओं की सराहना की। विद्यालय प्रतिनिधि गोपाल शर्मा व विनोद कुमार ने बैद परिवार का आभार जताया।

ईमानदारी की मिसाल बने शिक्षक बाबूलाल किरोड़ीवाल, विद्यालय में हुआ सम्मान

पाटन (निर्स)। राजकीय उच्च माध्यमिक विद्यालय मावंडा आरएस के अध्यापक बाबूलाल किरोड़ीवाल ने ईमानदारी की अनूठी मिसाल पेश करते हुए रास्ते में पड़ा सोने का मंगलसूत्र उसके वास्तविक मालिक तक पहुंचाया। यह मंगलसूत्र हीरानगर रोड निवासी ओम कंवर का था, जिसे श्री किरोड़ीवाल ने स्वयं उनके घर जाकर सुरक्षित लौटा दिया। किरोड़ीवाल के इस सराहनीय और ईमानदार कार्य के लिए गुरुवार को विद्यालय में उनका सम्मान किया गया। संस्था प्रधान श्रवण चौधरी के नेतृत्व में विद्यालय स्टाफ ने माला और साफा पहनाकर उनका अभिनंदन किया तथा उनके इस कार्य की प्रशंसा की। सम्मान समारोह के दौरान उप प्रधानाचार्य लक्ष्मी शर्मा, व्याख्याता रिंतु कुमारी, रोशन पवार, वरिष्ठ अध्यापक इंद्राज सिंह खारडिया, नेमीचंद, सुशील यादव, बाबूलाल जांगिड, अशोक कुमार शर्मा, सुरेंद्र सिंह शेखावत, नितेश कुमार, सुभाष चंद और ललित सहित अन्य स्टाफ सदस्य उपस्थित रहे। विद्यालय परिवार ने किरोड़ीवाल के इस आदर्श कार्य को समाज के लिए प्रेरणादायक बताते हुए उनके उज्वल भविष्य की कामना की।

नवीन का सीए फाउंडेशन परीक्षा में चयन

झुंझुं, (निर्स)। जिला मुख्यालय के मंडवा रोड गणपति नगर स्थित राजस्थान पब्लिक उच्च माध्यमिक विद्यालय के मेधावी छात्र नवीन झाड़डिया पुत्र जयप्रकाश झाड़डिया झाड़डिया की ढाणी (सीगांडा) का प्रथम प्रयास में सीए फाउंडेशन परीक्षा में चयन हुआ है। छात्र की सफलता पर संस्था निदेशक इंजी. प्यारेलाल दूकिया, सचिव इंजी. पीयूष दूकिया, प्रधानाचार्य शुभकरण खीचड ने शुभकामनाएं देते हुए उसके उज्वल भविष्य की कामना की। इंजी. दूकिया ने कहा कि नवीन विद्यालय का नियमित छात्र रहा है। मेधावी नवीन झाड़डिया ने अपनी सफलता का श्रेय संस्था निदेशक इंजी. प्यारेलाल दूकिया, माता-पिता एवं गुरुजनों की मेहनत और स्वयं की लगन को दिया है। इस अवसर पर विद्यार्थी का संस्था परिसर में माल्यार्पण कर मिठाई खिलाकर स्वागत किया व अन्य छात्रों की प्रेरणा का आधार बनाया। इस अवसर पर अभिभावक जयप्रकाश झाड़डिया, नरेंद्र ढाका, हरेन्द्र डारा, नितेश लामोरीया, प्राध्यापक सुधीर शर्मा, मंगलाराम, महावीर शर्मा, मनीष सैनी मौजूद रहे।

‘गैस सिलेंडरों की कालाबाजारी और अवैध रीफिलिंग पर होगी कार्रवाई’

चूक (निर्स)। मुख्यमंत्री भजनलाल शर्मा की मंशानुसार जिले में घरेलू एलपीजी सिलेंडरों की निर्बाध आपूर्ति सुनिश्चित की जा रही है। जिला कलेक्टर अभिषेक सुराणा ने गुरुवार को कलेक्टर सभागार में प्रेस वार्ता कर जिले में एलपीजी गैस सिलेंडर आपूर्ति की जानकारी दी।

जिला कलेक्टर अभिषेक सुराणा ने कहा कि जिले में उपभोक्ताओं को गैस एजेंसियों के माध्यम से घरेलू एलपीजी गैस की आपूर्ति सुनिश्चित की जा रही है। उपभोक्ताओं को समय पर घरेलू एलपीजी गैस उपलब्ध करवाने के लिए प्रशासन सतर्क है। जिले में चिकित्सकीय, शैक्षणिक व राजकीय संस्थानों में निर्बाध गैस सिलेंडर उपलब्धता सुनिश्चित की जा रही है, जिससे आवश्यक सेवाओं में किसी प्रकार की बाधा उत्पन्न न हो। जिला कलेक्टर ने बताया कि वर्तमान में जिले में करीब 05 लाख 14 हजार 654 एलपीजी उपभोक्ता हैं। इनमें 05 लाख 13 हजार 951 घरेलू उपभोक्ता व 1063 वाणिज्यिक उपभोक्ता हैं। जिले में 23 इंडियन ऑयल, 12 भारत पेट्रोलियम व 08 हिंदुस्तान पेट्रोलियम सहित कुल 43 एजेंसियां संचालित हैं। घरेलू गैस सिलेंडर का वर्तमान मूल्य 929.50 रुपये है। इसी क्रम में जिले में 04 सीएनजी स्टेशन संचालित हैं और उनकी दैनिक खपत 6000 किलोग्राम है। वर्तमान में कंपनियों के पास 26456 किलोग्राम गैस स्टॉक उपलब्ध है। इसलिए सीएनजी की उपलब्धता भी पूरी तरह सामान्य और पर्याप्त है।

उन्होंने बताया कि जिले में ऑयल कंपनियों द्वारा एलपीजी की आपूर्ति के परिप्रेक्ष्य में जिला नोडल अधिकारी की नियुक्ति की गई है। जिले में जिला



जिला कलेक्टर अभिषेक सुराणा ने प्रेसवार्ता कर जिले में गैस सिलेंडर आपूर्ति की जानकारी दी।

सतर्कता यूनिट द्वारा गैस एजेंसियों एवं बॉटलिंग प्लांट का भौतिक निरीक्षण कर सतत गैस आपूर्ति के लिए निगरानी के निर्देश दिए हैं। इसी के साथ एलपीजी वाहनों के सुराग परिवहन हेतु पुलिस व प्रशासन के सहयोग से ग्रीन कालिडोर स्थापित किए गए हैं। उन्होंने बताया कि उपभोक्ताओं द्वारा आवश्यकतानुसार निर्धारित समयावधि (25 दिन) के भीतर गैस सिलेंडर की बुकिंग की जा रही है। उन्होंने बताया कि जिले में गैस के पर्याप्त स्टॉक उपलब्ध है तथा कालाबाजारी के अंकुश के लिए टीमें गठित की गई हैं। प्रवर्तन निरीक्षक, पुलिस थानाधिकारी व तहसीलदार की संयुक्त टीमें गठित कर घरेलू गैस सिलेंडरों के वाणिज्यिक उपयोग, अवैध भंडारण व रीफिलिंग गतिविधियों तथा कालाबाजारी पर कड़ी निगरानी रखकर नियमित निरीक्षण व कार्रवाई के निर्देश दिए।

कलेक्टर ने बताया कि ऑयल कंपनियों द्वारा आवश्यक कदम उठाते हुए घरेलू गैस सिलेंडरों की आपूर्ति 25 दिवस के अंतराल पर उपभोक्ता के घरों पर ही किए जाने का निर्णय लिया गया। साथ ही आपूर्ति आधार जनित ओटीपी तथा डिजिटल बुकिंग एंड डिलीवरी ऑथेंटिकेशन कोड द्वारा की जा रही है। ऑयल कंपनियों को पूर्ण निगरानी रखने तथा वैध पंजीकृत उपभोक्ताओं को ही आपूर्ति सुनिश्चित करने के निर्देश दिए। जिला कलेक्टर ने जिले वासियों से अपील की है कि किसी भी प्रकार की धमक सूचना या अफवाहों से घबराने की आवश्यकता नहीं है।

उन्होंने कहा कि आमजन से भी पैनिंग बुकिंग नहीं करें तथा घरेलू गैस का अनावश्यक भंडारण नहीं करें। गैस के उपयोग में मितव्ययता बरतें तथा सोलर कुकर, इलेक्ट्रिक इंडक्शन चूल्हा

आदि वैकल्पिक ईंधन साधनों का भी उपयोग करें। उन्होंने अपील की है कि आमजन घरेलू गैस सिलेंडरों के अवैध उपयोग, रीफिलिंग या कालाबाजारी की सूचना तत्काल संबंधित अधिकारियों को दें, ताकि समय रहते प्रभावी कार्रवाई की जा सके और उपभोक्ताओं के हितों की सुरक्षा सुनिश्चित हो सके। उन्होंने आमजन से अपील की कि यदि कहीं गैस सिलेंडरों की कालाबाजारी या अवैध गतिविधि की सूचना मिले तो तुरंत उपभोक्ता मामलात विभाग की हेल्पलाइन नंबर 14435, संपर्क हेल्पलाइन नंबर 181, पुलिस हेल्पलाइन 112 अथवा जिला कंट्रोल रूम नंबर 01562-250927 पर सूचना दें। इस दौरान एडीएम अर्पिता सोनी, डीएसओ अंशु तिवाड़ी, प्रवर्तन निरीक्षक संपत कुमार, वसीम सहित मीडियाकर्मी मौजूद थे।

भार वाहनों का कर जमा कराने की अंतिम तिथि 15 मार्च

सीकर, (निर्स)। जिला परिवहन अधिकारी ताराचंद बंजारा ने बताया कि राज्य में समस्त भार वाहनों के कर जमा कराने की अंतिम तिथि 15 मार्च 2026 निर्धारित की गई है। मार्च 2026 में विभागीय दिशानिर्देशों के अनुसार कर संग्रहण केवल वाहन सॉफ्टवेयर के माध्यम से ऑनलाइन ही किया जाएगा तथा किसी भी स्थिति में कर संग्रहण हस्तलिखित रूप में स्वीकार नहीं किया जाएगा। उन्होंने बताया कि कर्दाताओं की सुविधा को ध्यान में रखते हुए राजकीय अवकाश के दौरान भी कार्यालय खुला रहेगा तथा कर संग्रहण का कार्य किया जाएगा। बताया कि 15 मार्च 2026 के पश्चात भार वाहनों का कर 3 प्रतिशत प्रतिमाह की दर से शासित एवं प्रमाणन राशि सहित वसूल किया जाएगा। साथ ही 15 मार्च 2026 के बाद बिना कर जमा कराए संचालित वाहनों के विरुद्ध परिवहन विभाग के उडनदस्तों द्वारा सघन जांच अभियान चलाकर वाहन जब्त होंगे।

वार्ड 36 में रोजेदारों ने रोजा खोलकर अमन-चैन की दुआ मांगी

चूक (निर्स)। जिला मुख्यालय पर वार्ड 36 में दौलतखानी परिवार नौजवान कमेट्री की ओर से बुधवार को रोजा इफ्तार दावत का आयोजन किया गया। कार्यक्रम में बड़ी संख्या में रोजेदारों ने भाग लिया और मग़रिब की अजान के साथ ही रोजा खोला। 21 वें रोजे पर यह इफ्तार दावत आयोजित की गई।

इस दौरान रोजेदारों ने रोजा खोलकर देश में अमन-चैन, भाईचारे और खुशहाली की कामना की। अल्पसंख्यक मोर्चा के जिलाध्यक्ष अख्तर खान ने बताया कि चूक में हमेशा से ही आपसी भाईचारा और सौहार्द पूर्वक त्योहारों को मनाते हैं। उन्होंने बताया कि चूक एक गंगा जमुना तहजीब है, हमारा भारत दुनिया का सबसे अच्छा और विकसित देश है। मग़रिब की नवाज उर्दू अदीब करामत खान ने अदा करवायी। इस अवसर पर सीआर मुकंद बिहारी मीणा, डॉ. महेश शर्मा, मेगाराम गोदार, भास्कर शर्मा, पीसीसी



जिला मुख्यालय पर वार्ड 36 में दौलतखानी परिवार नौजवान कमेट्री की ओर से रोजा इफ्तार दावत का आयोजन किया गया।

महासचिव मुस्ताक खान, अख्तर खान, सुरेंद्र बाबलिया, पार्श्व राजकुमार शर्मा, हार्मी शरीफ सोलंकी, अकरम अली खान, युनुस खान, सज्जन टाक, नौशाद खिलजी, मोहम्मद हुसैन, रमजान खान,

इरशाद खाटी, धोलू खां, निजाम खान, मकसूद भाटी, तारिक खिलजी, इस्लाम खान, नासिर खान, अकरम खान सहित बड़ी संख्या में रोजेदार व शहर के गणमान्य जन उपस्थित थे।

क्षमता संवर्धन प्रशिक्षण कार्यक्रम संपन्न

सीकर, (निर्स)। पंडित दीनदयाल उपाध्याय शेखावाटी विश्वविद्यालय कटाराथल, सीकर में गुरुवार को क्षमता संवर्धन प्रशिक्षण कार्यक्रम के अंतिम दिन भूकंप आपदा को लेकर माॅक ड्रिल का आयोजन किया गया। इस दौरान एनडीआरएफ की 6वीं बटालियन की टीम ने भूकंप की काल्पनिक स्थिति बनाकर राहत एवं बचाव कार्यों का अभ्यास किया। माॅक ड्रिल के अनुसार विश्वविद्यालय परिसर में भूकंप आने की सूचना मिलते ही जिला कंट्रोल रूम को आह्वान किया गया। सूचना मिलते ही सिविल डिफेंस की टीम माॅके पर पहुंची।

शेखावाटी पंचगौरव उद्योग एवं राजसखी मेले का उद्घाटन आज

सीकर, (निर्स)। पंच गौरव उत्पादों के संवर्धन एवं संरक्षण के उद्देश्य से राज्य सरकार द्वारा घोषित पंच गौरव कार्यक्रम के अंतर्गत सीकर जिले के लिए चयनित एक जिला एक उत्पाद कार्यक्रम के तहत शेखावाटी पंचगौरव उद्योग एवं राजसखी मेले का आयोजन 13 मार्च से 20 मार्च 2026 तक अरबन हाट, कृषि उपज मंडी के सामने, जयपुर रोड, सीकर में किया जाएगा।

जिला उद्योग केंद्र की महाप्रबंधक विकास सिंघान ने बताया कि मेले का विधिवत उद्घाटन 13 मार्च 2026 को सायं 6 बजे किया जाएगा। उद्घाटन

उत्पाद प्रदर्शित एवं विक्रय के लिए उपलब्ध रहेंगे।

मेले के दौरान प्रतिदिन विभिन्न सांस्कृतिक कार्यक्रम भी आयोजित किए जाएंगे। 14 मार्च को शेखावाटी कच्ची घोड़ी एवं चकरी नृत्य, 15 मार्च को शेखावाटी फागोसंग, 16 मार्च को चरी नृत्य एवं मैजिक शो, 17 मार्च को गवाई व घूमर नृत्य तथा रामगढ़-लक्ष्मणगढ़ की पार्टी द्वारा ढप-चंग कार्यक्रम प्रस्तुत किया जाएगा। इसी दिन उद्योग विभाग द्वारा एक जिला एक उत्पाद विषय पर कार्यशाला का आयोजन भी किया जाएगा।

रंग और भाईचारे के साथ मना रंगोत्सव

पाटन (निर्स)। होली पर्व के उपलक्ष्य में मिलन गार्डन, नीमकाथाना में रंगोत्सव होली स्नेह मिलन समारोह का भव्य आयोजन किया गया।

कार्यक्रम में बड़ी संख्या में क्षेत्रवासियों ने भाग लेकर फूलों की होली खेली और सांस्कृतिक प्रस्तुतियों के साथ उत्सव का आनंद लिया। पूरे कार्यक्रम के दौरान रंगों, संगीत और कला प्रसार का आनंद व्यक्त करते हुए क्षेत्र कि इस प्रकार के आयोजनों से समाज में आपसी एकता और भाईचारा मजबूत होता है। आयोजन समिति के प्रवीण जाखड और राजपाल डोई ने



होली स्नेह मिलन समारोह में जनसैलाब उमड़ा।

कार्यक्रम में पथारे सभी अतिथियों का स्वागत किया। इस अवसर पर पूर्व पार्श्व अभय डांगी, रामचंद्र जाखड और जयचंद डांगी भी मौजूद रहे। कार्यक्रम में समाजसेवियों में गोकुल दीवाच, रामसिंह डांगी, बंटेरा सैनी, गिरधारी लाल बागड़ी, जयसिंह बडसरा, रणजीत कुडी, सुन्दर

पहलवान, लक्ष्मण गुर्जर, रणधाव सिंह, सुरेश गुर्जर, रोशन मुंडोतिया, अशोक नानावासा, विजय बिजारणियां, अजीत डामल सहित कई गणमान्य लोग शामिल हुए। समारोह में क्षेत्र के कई वर्तमान और पूर्व सरपंच भी उपस्थित रहे, जिनमें पूर्व सरपंच जेपी कर्वाण, ताराचंद सैनी, बाबूलाल चौहान, गोपाल

सैनी, लक्ष्मण सिंह तंवर, महावीर सैनी, मालीराम बडसरा, वीरेंद्र कुडी, इंजी. बबीता देवी, अनिता देवी, प्रवण सैनी मौजूद रहे। कार्यक्रम प्रमुख रूप से आयोजित रंगोत्सव में बड़ी संख्या में क्षेत्र के गणमान्य नागरिक, युवा और महिलाएं उपस्थित रहे और सभी ने उत्साहपूर्वक रंगोत्सव का आनंद लिया।

पीडब्ल्यूडी विभाग के अधिकारियों पर विधानसभा को गलत जबाव भेजकर सदन को गुमराह करने का आरोप लगाया

नोहर, (निर्स)। नोहर-पल्लू से नोहर-रावतसर सड़क में प्रस्तावित बाईपास का मामला एक बार फिर चर्चा में है। इस मामले में विधायक अमित चाचाण ने स्थानीय पीडब्ल्यूडी विभाग के अधिकारियों पर विधानसभा को गलत जबाव भेजकर सदन को गुमराह करने का आरोप लगाया।

विधायक अमित चाचाण ने बताया कि पीडब्ल्यूडी के अधिकारियों ने गलत तथ्य प्रस्तुत कर पीडब्ल्यूडी मंत्री से गलत जबाब पढ़वाया। जैके सदन कि गरिमा को ठेस पहुंचाता है। इस संबंध में विधायक अमित चाचाण द्वारा विधानसभा अध्यक्ष वासुदेव देवानी को पत्र भेजकर सम्पूर्ण प्रस्तुत के अवरत करवाया। पत्र में विधायक ने प्रस्तावित बाईपास में किसानों कि बिना सहमति के सार्वजनिक निर्माण विभाग द्वारा अनुचित तरीके से राजस्व रिकॉर्ड में भूमि विभाग के नाम दर्ज कराने के मामले की भी जानकारी देते हुए बताया गया है कि विभागीय कर्मचारियों ने भोले-भाले किसानों के हितों पर कुठाराघात किया है।

किसानों की बिना सहमति के विभाग के नाम भूमि दर्ज करने के मामले में विभाग के अधिकारियों पर कार्यवाही की जाये। इसके अलावा विधानसभा में झूठी सूचना देकर मंत्री को गुमराह करके गलत तथ्य व आंकड़े प्रस्तुत करने वाले अधिकारियों के खिलाफ कार्यवाही कि जाये। विधायक ने विधानसभा अध्यक्ष को भेजे गये पत्र में बताया है कि नोहर-पल्लू सड़क से नोहर-रावतसर सड़क को जोड़ने के लिये शपथ पत्र के आधार पर सांझा खाता में सखातेदारों की बिना सहमति के मरमाने तरीके से एक खातेदार के शपथ पत्र के आधार पर सभी खातेधारों कि भूमि विभाग ने सड़क की आड में गलत तौर पर दर्ज करवा ली। पत्र के अनुसार सार्वजनिक निर्माण विभाग के नाम एस्डीएम नोहर के आदेश 24 मई 2024 के आधार पर दर्ज हुई थी। जैके राजस्व अपील अधिकारी हनुमानगढ़ द्वारा अपने आदेश 18 फरवरी 2026 से उपखंड अधिकारी नोहर का आदेश 24 मार्च 2024 निरस्त कर दिया। पत्र में बताया गया है कि विधानसभा सत्र में पीडब्ल्यूडी मंत्री द्वारा अधिकारियों द्वारा दिये गये गलत आंकड़ों व तथ्यों को सदन में रखा। विधानसभा में बताया गया कि पीडब्ल्यूडी के नाम नामांतरण दर्ज हो गया है व निर्माण कार्य संचारू रूप से शुरू है। जबकि न्यायालय राजस्व अपील अधिकारी हनुमानगढ़ द्वारा 2 दिसम्बर 2025 से निर्माण कार्य बाबत स्थगन पत्र भेजकर सम्पूर्ण प्रस्तुत के अवरत करवाया। पत्र में विधायक ने प्रस्तावित बाईपास में किसानों कि बिना सहमति के सार्वजनिक निर्माण विभाग द्वारा अनुचित तरीके से राजस्व रिकॉर्ड में भूमि विभाग के नाम दर्ज कराने के मामले की भी जानकारी देते हुए बताया गया है कि विभागीय कर्मचारियों ने भोले-भाले किसानों के हितों पर कुठाराघात किया है।

किसान के मना करने के बावजूद पीडब्ल्यूडी विभाग ने खेत से सड़क निकालनी चाही तो किसान ने न्यायालय की शरण ली। न्यायालय द्वारा 9 जनवरी 2026 को स्थगन आदेश जारी किया गया। पत्र में बताया गया है कि किसानों के शपथ पत्र जो कि सांझा खाता भूमि है, उनमें से एक किसान का शपथ पत्र लेकर सभी खातेधारों की भूमि हड़प ली गई। पत्र में इस मामले में शामिल विभागीय अधिकारियों व कर्मचारियों के खिलाफ धोखाधड़ी का मुकदमा दर्ज करने की मांग कि गई है। विदित रहे कि उक्त बाईपास का मामला हाल ही में विधायक अमित चाचाण ने विधानसभा में उठाया था। शरीरलाल है कि नोहर पल्लू सड़क से नोहर-रावतसर सड़क (बाईपास) का वर्ष 2023 में विधायक अमित चाचाण द्वारा शिलान्यास किया गया था। इसका अर्थवर्क भी हो चुका है।

सार-समाचार

एनएसएस विशेष शिविर का समापन

सीकर, (निर्स)। राजकीय वाणिज्य महाविद्यालय, सीकर में राष्ट्रीय सेवा योजना (एनएसएस) के विशेष शिविर के सातवें दिन समापन समारोह का आयोजन किया गया। कार्यक्रम की अध्यक्षता महाविद्यालय की प्राचार्य डॉ. सुनीता पाण्डेय ने की तथा मुख्य अतिथि के रूप में राजकीय महाविद्यालय लोसल की प्राचार्य डॉ. पुष्पा चौधरी उपस्थित रही। समापन समारोह के साथ ही महाविद्यालय के इलेक्ट्रोल लिटरेसी क्लब के तत्वावधान में इलेक्ट्रोल लिटरेसी फेस्टिवल का भी आयोजन किया गया। इस अवसर पर मुख्य अतिथि के रूप में उपखंड अधिकारी सीकर निखिल कुमार पोद्दार तथा विशिष्ट अतिथि के रूप में स्वीप प्रकोष्ठ अधिकारी सीकर चन्द्र प्रकाश महर्षि उपस्थित रही। फेस्टिवल के अंतर्गत रोली, पोस्टर, मेहंदी तथा व्याख्यान,काव्य प्रतियोगिताओं का आयोजन किया गया, जिनमें राष्ट्रीय सेवा योजना के स्वयंसेवकों एवं महाविद्यालय के विद्यार्थियों ने उत्साहपूर्वक भाग लिया। कार्यक्रम में विद्यार्थियों को लोकतंत्र में मतदान के महत्व तथा मतदाता जागरूकता के संबंध में जानकारी भी दी गई। इस अवसर पर महाविद्यालय के सदीप कुमार सैनी, डॉ. विपिन कुमार खलुआ, एनएसएस प्रथम इकाई अधिकारी मधुसूदन जांगिड, द्वितीय इकाई अधिकारी माधुरी कुमावत तथा इलेक्ट्रोल लिटरेसी क्लब की सह-प्रभारी पूनम पंचाबी, डॉ. अंकिता, पूजा छाबड़वाल सहित महाविद्यालय का स्टाफ एवं विद्यार्थी उपस्थित रहे।

अभियुक्त को किया दोगमुक्त

तारानगर (निर्स)। तारानगर के अपर जिला एवं सत्र न्यायाधीश संतोष कुमार मीणा ने एनडीपीएस के एक दस वर्ष पुराने प्रकरण में अभियुक्त को दोगमुक्त किया है। मामले में अभियुक्त की ओर से पैरवी करने वाले अधिवक्ता पवन योगी ने बताया कि तारानगर पुलिस ने सारायण निवासी मनीराम नाथ के कब्जे से 7 किलो 900 ग्राम गांजा बरामदगी के मामले में आरोप पत्र पेश किया था जिसमें न्यायालय ने दस वर्ष लम्बे विचारण के बाद अभियुक्त मनीराम नाथ को दोगमुक्त घोषित कर दिया अभियुक्त मनीराम नाथ की ओर से मामले में पैरवी एडवोकेट पवन योगी, महेंद्र कुमार यादव, प्रदीप योगी व बलवान शिला ने की।

ब्लड बैंक का उद्घाटन कल

सीकर, (निर्स)। स्टेशन रोड स्थित शेखावाटी जनना हाॅस्पिटल एण्ड मेडिकल रिसर्च सेंटर में ब्लड बैंक का उद्घाटन 14 मार्च को सुबह 10 बजे किया जाएगा। हाॅस्पिटल के अध्यक्ष कैलाशचंद्र मोदी ने बताया कि ब्लड बैंक का उद्घाटन डॉ. अशोक महरीया करेंगे। उन्होंने बताया कि इस दौरान शेखावाटी के प्रसिद्ध समाजसेवी स्व. ब्रह्मनारायण सोडाणी की पुण्यतिथि पर रक्तदान शिविर एवं चिकित्सा परामर्श शिविर का भी आयोजन रखा गया है।

स्काउट गाइड की बैठक संपन्न

झुंझुं, (निर्स)। राजस्थान राज्य भारत स्काउट गाइड जिला मुख्यालय झुंझुं के तत्वावधान में जिला कार्यकारिणी समिति बैठक का आयोजन मुख्य जिला शिक्षा अधिकारी अशोक कुमार शर्मा की अध्यक्षता में आयोजित किया गया। सीओ स्काउट महेश कालावत ने बताया कि बैठक के दौरान दूर जिला कार्यकारिणी समिति के कार्यवृत्त की पुष्टि एवं अनुपालना रिपोर्ट प्रस्तुत की गई।



- पर्यावरणीय स्वीकृति हेतु लोक सुनवाई की त्राम सूचना
- विषय - मेसर्स श्रेय मोदी, एम एनम्बर 03/2024 (एफनेम्बर नम्बर 2024/10000108599), खसरा नम्बर 342, 343, 354 एवं 955/355, निकट ग्राम भागेवर, तहसील पाटन एवं जिला सीकर में प्रस्तावित वेजा पथर की खनन परियोजना पर्यावरण स्वीकृति के लिए लोक सुनवाई।
- सर्वे साधारण को सूचित किया जाता है कि आदेशिक मेसर्स श्रेय मोदी द्वारा प्रस्तावित माईनिंग परियोजना निम्न वेजा नम्बर 302 में कि माईनिंग कन्वेंटर श्रेय मोदी 03/2024 (एफनेम्बर नम्बर 2024/10000108599), खसरा नम्बर 342, 343, 354 एवं 955/355, निकट ग्राम भागेवर, तहसील पाटन एवं जिला सीकर से स्थित है। सर्वे साधारण को सूचित किया जाता है कि वेजा पथर की खनन परियोजना लोक सुनवाई हेतु प्रस्ताव राजस्थान राज्य प्रदूषण नियंत्रण मण्डल (सर्वे तथा बाह्य बाह्य में मण्डल के नाम से अभिलेखित) को प्रस्तुत किया गया है।
- अथवा यदि मेसर्स श्रेय मोदी ने राजस्थान राज्य प्रदूषण नियंत्रण मण्डल को उक्त परियोजना की पर्यावरणीय स्वीकृति से पूर्व आवश्यक समस्त खनन परियोजना की लोक सुनवाई हेतु मण्डल को आवेदन प्रस्तुत किया है। उक्त परियोजना हेतु सच पर्यावरण मंत्रालय, भारत सरकार, नई दिल्ली द्वारा जारी अधिसूचना संख्या एस. एच. ओ. 1533 दिनांक 14.09.2006 और एस.ओ. 141 दिनांक 15.01.2016 के प्रावधानों के अनुसरण में जन सुनवाई हेतु उस्ताश की सूचना जारी कर 30 दिवस का नोटिस सार्वजनिक आवेदनक है।
- उक्त परियोजना से सम्बन्धित संश्लेष अभिलेख (कार्यालय सारों) एवं संश्लेष कार्यपालक सार अभिलेख निम्न कार्यालयों में अवलोकनार्थ उपलब्ध है:-
- xxi. जिला कलेक्टर, सीकर।
- xxii. अतिरिक्त जिला कलेक्टर, नीमकाथाना, जिला सीकर।
- xxiii. नाम पंचायत, भागेवर, तहसील पाटन एवं जिला सीकर।
- xxiv. राजस्थान राज्य प्रदूषण नियंत्रण मण्डल, मण्डल मुख्यालय 6 संस्थानिक क्षेत्र, झालाना इंदौर, जयपुर।
- xxv. क्षेत्रीय कार्यालय, वन, पर्यावरण एवं जलवायु परिवर्तन मंत्रालय, भारत सरकार, नई दिल्ली।
- xxvi. महा प्रबन्धक, जिला उद्योग केंद्र, सीकर।
- xxvii. उपखण्ड अधिकारी, नीमकाथाना